

ದಿನಾಂಕ: 17-01-2025 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: ಪ್ರತಿವಾದಿ ಪರ ಶ್ರೀ ಕೆ ಎಲ್ ಆರ್ ವಕೀಲರಿಂದ

ನೀವು ಸಲ್ಲಿಸಿರುವ ನಿಮ್ಮ ಮುಖ್ಯವಿಚಾರಣಾ ಪತ್ರದಲ್ಲಿ ಏನು ಬರೆದಿದೆ ಎಂದು ನನಗೆ ಗೊತ್ತು. ಅದನ್ನು ಬರೆಯಲು ವಿಷಯ ತಿಳಿಸಿದವರು ಯಾರು ಎಂದರೆ ನಾನೇ ಹೇಳಿ ಬರೆಸಿರುತ್ತೇನೆಂದು ನುಡಿದಿರುತ್ತಾರೆ. ಜಯಪ್ಪನವರ ಕ್ರಯಪತ್ರವನ್ನು ನಾನು ನೋಡಿದ್ದೇನೆ ಆದರೆ ಓದಿಲ್ಲ, ನನಗೆ ಓದಲು ಬರುವುದಿಲ್ಲ. ಸದರಿ ಕ್ರಯಪತ್ರದಲ್ಲಿ ಏನು ಬರೆದಿದೆ ಎಂಬ ವಿಚಾರ ತಿಳಿದುಕೊಂಡಿದ್ದೀರಾ ಎಂದರೆ ಸಾಕ್ಷಿಯು ಇಲ್ಲ ಎಂದು ನುಡಿದಿರುತ್ತಾರೆ, ಕ್ರಯಪತ್ರವು 1974 ನೇ ಸಾಲಿನಲ್ಲಿ ಕ್ರಯವಾಗಿದೆ ಎಂದರೆ ಸರಿ. ಕ್ರಯಪತ್ರವಾದ ನಂತರ ಜಯಪ್ಪನವರ ಹೆಸರಿಗೆ ಖಾತೆ ಆಗಿರುವುದಿಲ್ಲ ಎಂದರೆ ಸಾಕ್ಷಿಯು ಖಾತೆ ಆಗಿರುವುದಿಲ್ಲ, ಆದರೆ ಕ್ರಯವಾಗಿರುತ್ತದೆ ಎಂದು ನುಡಿದಿರುತ್ತಾರೆ. ಸರಿಬೆ ನಂ.1/1 ಮತ್ತು 1/2 ರಲ್ಲಿ ಎಷ್ಟು ವಿಸ್ತೀರ್ಣ ಜಯಪ್ಪ ಕೊಂಡಿರುತ್ತಾರೆಂದರೆ ಸಾಕ್ಷಿಯು ಅದು ನನಗೆ ಗೊತ್ತಿಲ್ಲ, ಮುಂದುವರಿದು ಸರ್ವೆ ನಂ.1/1 ಮತ್ತು 1/2 ಸಂಪೂರ್ಣ ವಿಸ್ತೀರ್ಣ 150 ಇಂಟು 40 ಅಡಿ ಜಾಗವನ್ನು ಜಯಪ್ಪನವರು ಕ್ರಯಕ್ಕೆ ಪಡೆದಿರುತ್ತಾರೆಂದರೆ ಸರಿ. 1/1 ರ ಚಕ್ಕುಬಂದಿ ನನಗೆ ಗೊತ್ತಿಲ್ಲ. ಸರ್ವೆ ನಂ.1/2 ರ ಚಕ್ಕುಬಂದಿ ನನಗೆ ಗೊತ್ತಿಲ್ಲ. ಸಾಕ್ಷಿಯು ಮುಂದುವರಿದು 1/1 ಮತ್ತು 1/2 ರ ಚಕ್ಕುಬಂದಿ ಪೂರ್ವಕ್ಕೆ ರಾಜಪ್ಪ, ಪಶ್ಚಿಮಕ್ಕೆ ಜಯಣ್ಣ, ಉತ್ತರಕ್ಕೆ ದಾರಿ, ದಕ್ಷಿಣಕ್ಕೆ ರಾಮಪ್ಪನವರ ಜಮೀನು ಬರುತ್ತದೆ. ಜಯಪ್ಪನವರ ಕ್ರಯಪತ್ರದಲ್ಲಿ ದಾವ ಆಸ್ತಿಯ ಚಕ್ಕುಬಂದಿ ನನಗೆ ಗೊತ್ತಿಲ್ಲ.

ನ್ಯಾಯಾಲಯಕ್ಕೆ ಸಲ್ಲಿಸಿರುವ ದಾವೆಯಲ್ಲಿರುವ ದಾವ ಆಸ್ತಿಯ ಚಕ್ಕುಬಂದಿ ನನಗೆ ಗೊತ್ತಿಲ್ಲ. ಡಿಡಿಎಲ್ ಆರ್ ಕೋರ್ಟಿನಲ್ಲಿ ದಾವ ಸಲ್ಲಿಸಿರುವ ಬಗ್ಗೆ ನೋಟೀಸು ನನಗೂ ಬಂದಿತ್ತು ಎಂದರೆ ಸರಿ. ಆ ದಾವೆಯನ್ನು ಹೇಗೆ ಹೂಡಿದ್ದರು ಎಂಬ ವಿಚಾರ ನನಗೆ ಗೊತ್ತಿಲ್ಲ ಎಂದರೆ ಸರಿ. ಸದರಿ ದಾವ ಆಸ್ತಿಯ ವಿಚಾರವಾಗಿ ಸರ್ವೆಯರ್ ಬಂದಿದ್ದರು ಎಂದರೆ ಸರಿ. ಸರ್ವೆಯರ್ ಅಳತೆ ಮಾಡುವ ಸಮಯದಲ್ಲಿ ನಾನು ಹೋಗಿರಲಿಲ್ಲ ಎಂದರೆ ಸರಿ. ಡಿಡಿ ಎಲ್ ಆರ್ ಕೋರ್ಟಿನಲ್ಲಿ ರಾಜಪ್ಪ ಎಂಬುವವರು ದಾವೆಯನ್ನು ಹೂಡಿರುತ್ತಾರೆಂದರೆ ಸರಿ. ಜಯಪ್ಪನವರ ಕ್ರಯಕ್ಕೆ ಪಡೆದ

ಆಸ್ತಿಯ ಪಹಣಿ ಆಗಿಲ್ಲ ಎಂದರೆ ಸರಿ. ಜಯಪ್ಪನವರು ಸ್ವಾಧೀನದಲ್ಲಿರುತ್ತಾರೆ. ಇದುವರೆವಿಗೂ ಜಯಪ್ಪನವರು ಕಂದಾಯ ಕಟ್ಟಿಲ್ಲ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿದಿರುತ್ತಾರೆ. ಜಯಪ್ಪನವರು ಎಸಿ ಕೋರ್ಟಿನಲ್ಲಿ ದಾವೆ ಹೂಡಿರುವುದು ನನಗೆ ಗೊತ್ತಿಲ್ಲ. ನಿಮ್ಮ ಊರಿಗೆ ರೆವಿನ್ಯೂ ಇನ್ಸ್‌ಪೆಕ್ಟರ್, ಗ್ರಾಮ ಲೆಕ್ಕಾಧಿಕಾರಿಗಳು, ಬಂದ್ವಿರಾ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿದಿರುತ್ತಾರೆ. ನಿಮಗೆ ದಾವ ಆಸ್ತಿಯ ಬಗ್ಗೆ ಯಾವುದೇ ವಿಚಾರ ಗೊತ್ತಿಲ್ಲದ್ದರೂ ಸಹ ನಿಮ್ಮ ಸ್ನೇಹಿತರಾದ ಜಯಪ್ಪನವರಿಗೆ ಸಹಾಯ ಮಾಡಲು ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ , ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೀರಾ ಎಂದರೆ ಸರಿಯಲ್ಲ. ಸರ್ವೆನಂ.1/1 ಮತ್ತು 1/2 ರ ಖಾತೆಯು ಜಂಟಿ ಖಾತೆಯಲ್ಲಿದ್ದು ನಮ್ಮ ತಾಯಿಯ ಹೆಸರಿನಲ್ಲೂ ಇದೆ ಎಂದು ನುಡಿಯುತ್ತಾರೆ. ರಾಮಲಿಂಗಪ್ಪನವರ ಕುಟುಂಬದ ಯಾರ ಯಾರ ಹೆಸರಿನಲ್ಲಿ ಜಂಟಿ ಖಾತೆ ಇದೆ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಮೋಸದ ಕ್ರಯಪತ್ರಕ್ಕೆ ಜೀವ ಕೊಡಲುಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೀರಾ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

Sd/-

ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂ.ರವರು,ತರೀಕೆರೆ.

